



खेल

नव भारत ग्वालियर, रविवार, 19 अप्रैल 2026



हैदराबाद की दमदार जीत, चेन्नई हारी

अभिषेक-क्लासेन की शानदार पारियों से बना मजबूत स्कोर

हैदराबाद 18 अप्रैल. सनराइजर्स हैदराबाद और चेन्नई सुपरकिंग्स के बीच शनिवार को आईपीएल 2026 का 27वां मुकाबला खेला गया. इस मैच में हैदराबाद ने 10 रनों से जीत हासिल की.



ये मैच हैदराबाद के राजीव गांधी इंटरनेशनल स्टेडियम में हुआ. जहां टॉस जीतकर सीएसके ने पहले गेंदबाजी का फैसला लिया था. हैदराबाद ने अभिषेक और क्लासेन की फिफ्टी के दम पर सीएसके के सामने 195 रनों का लक्ष्य रखा था. इसके जवाब में उत्तरी सीएसके 20 ओवर में 8 विकेट खोकर 184 रन ही बना सकी. 195 रनों के जवाब में उत्तरी सीएसके की शुरुआत अच्छी नहीं रही. टीम के स्टार बल्लेबाज संजू सैमसन केवल 7 रन बनाकर आउट हो गए. इसके बाद गायकवाड़ एक बार फिर प्लॉय रहे और केवल 19 रन बना सके. लेकिन आयुष ने 13 गेंदों में 30 रन

बनाए और मैथ्यू शॉर्ट ने भी अच्छी पारी खेली लेकिन डेवाल्ड ब्रेविस खाता खोलने में नाकाम रहे. सरफराज खान भी 25 रन बना सके. शिवम दुबे ने 16 गेंदों में 21 रन बनाकर पारी को संभालने की कोशिश जरूर की. लेकिन सिराज ने उन्हें बोल्ट कर दिया. इसके बाद सीएसके की टीम 184 रन ही बना सकी.

हैदराबाद की शुरुआत बेहद शानदार रही. अभिषेक शर्मा ने 15 गेंदों में 59 रन बनाए. वहीं, हेड ने 23 रन बनाए. लेकिन ईशान किशन गोल्डन डक का शिकार हुए. लेकिन इसके बाद हेनरिक क्लासेन ने 39 गेंदों में 59 रन टोक दिए. इसके दम पर हैदराबाद ने 20 ओवर में 9 विकेट खोकर 194 रन बनाए.

स्कोर बोर्ड

सनराइजर्स हैदराबाद बल्लेबाजी	चेन्नई सुपर किंग्स बल्लेबाजी
अभिषेक शर्मा 59 22 6 4	संजू सैमसन 7 3 0 1
टैविस हेड 23 20 3 1	ऋतुराज गायकवाड़ 19 13 3 0
ईशान किशन 0 1 0 0	आयुष म्हेने 30 13 5 1
हेनरिक क्लासेन 59 39 6 2	मैथ्यू शॉर्ट 34 30 3 0
अभिषेक वर्मा 2 4 0 0	सरफराज खान 25 19 3 0
नीतीषा रेड्डी 12 8 0 1	डेवाल्ड ब्रेविस 0 4 0 0
सलिल अरोरा 13 12 2 0	शिवम दुबे 21 16 1 1
लिविंगस्टोन 1 5 0 0	जेमी ओवरटन 16 15 1 0
शिवाम कुमार 12 8 1 1	अशुल कंबोज 13 8 0 1
प्रफुल्ल हिमें 0 1 0 0	नूर अहमद 1 1 0 0

कौन-सी टीम किस स्थान पर

टीम	मैच	जीते	हारे	अनिर्णय	अंक	रन दर
पंजाब	5	4	0	1	9	+1.067
बेंगलुरु	6	4	2	0	8	+1.171
राजस्थान	5	4	1	0	8	+0.889
हैदराबाद	6	3	3	0	6	+0.566
दिल्ली	5	3	2	0	6	+0.310
गुजरात	5	3	2	0	6	+0.018
चेन्नई	6	2	4	0	4	-0.780
लखनऊ	5	2	3	0	4	-0.804
मुंबई	5	1	4	0	2	-1.076

दिल्ली की शानदार वापसी जीत

175 रन का लक्ष्य चार विकेट खोकर किया हासिल



बेंगलुरु, 18 अप्रैल. इंडियन प्रीमियर लीग 2026 के एक बेहद रोमांचक मुकाबले में दिल्ली कैपिटल्स ने रॉयल चैलेंजर्स बेंगलुरु को उसके घरेलू मैदान एम चिन्नास्वामी स्टेडियम में 6 विकेट से हराकर शानदार जीत दर्ज की.

176 रन के लक्ष्य का पीछा करते हुए दिल्ली की टीम ने संयम और आक्रामकता का बेहतरीन संतुलन दिखाया और चार विकेट खोकर लक्ष्य हासिल कर लिया. यह मुकाबला आखिरी ओवर तक रोमांच से भरा रहा और दर्शकों को एक हाई-वोल्टेज मैच देखने को मिला. टॉस जीतकर पहले बल्लेबाजी करने उतरी बेंगलुरु की टीम ने तेज शुरुआत की. सलामी बल्लेबाज फिल साल्ट ने आक्रामक अंदाज में बल्लेबाजी करते हुए दिल्ली के गेंदबाजों पर दबाव बनाया. उन्होंने पावरप्ले में ही चौके-छकों की बरसात कर टीम को मजबूत स्थिति में पहुंचाया. साल्ट ने 63 रन की तेजतर्रार पारी खेली और ऐसा

लगा रहा था कि बेंगलुरु 190 से अधिक का स्कोर खड़ा कर सकती है. हालांकि, दूसरे छोर से लगातार विकेट गिरने के कारण टीम की रफ्तार पर ब्रेक लग गया. विराट कोहली इस मुकाबले में बड़ी पारी नहीं खेल सके और जल्दी पवेलियन लौट गए. मध्यक्रम के बल्लेबाजों ने शुरुआत तो की, लेकिन कोई भी लंबे समय तक

क्रीज पर टिक नहीं सका. दिल्ली के गेंदबाजों ने शानदार वापसी करते हुए मध्य ओवरों में रन गति को रोक दिया और नियमित अंतराल पर विकेट हासिल किए. नतीजतन, बेंगलुरु की टीम 20 ओवर में 8 विकेट पर 175 रन ही बना सकी. 176 रन के लक्ष्य का पीछा करने उतरी दिल्ली कैपिटल्स की शुरुआत अच्छी नहीं रही.

एक नजर में



दक्षिण अफ्रीका की शानदार जीत, भारत पर भारी

डरबन. अयाबोगा खाका (तीन विकेट) की बेहतरीन गेंदबाजी के बाद कप्तान लॉरा वुलफार्ट (51) और एनरी डकसन (नाबाद 44) की शानदार बल्लेबाजी की बदौलत दक्षिण अफ्रीका की महिला टीम ने पहले टी-20 मुकाबले में भारत को पांच गेंदें शेष रहते छह विकेट से शिकस्त दी. इसी के साथ दक्षिण अफ्रीका ने पांच मैचों की सीरीज में 1-0 से बढ़त बना ली है. दक्षिण अफ्रीका ने 19.1 ओवरों में चार विकेट पर 158 रन बनाकर मुकाबला छह विकेट से अपने नाम कर लिया. कप्तान लॉरा वुलफार्ट ने 39 गेंदों में आठ चौके लगाते हुए (51) रनों की पारी खेली. सुने लूस (13) रन बनाकर पहले विकेट के रूप में आउट हुईं. दूसरा विकेट आठवें ओवर में तेजमिन ब्रिट्स (10) के रूप में गिरा. 14वें ओवर में श्रेयका ने लॉरा वुलफार्ट को आउट किया. अन्नेका बोश (आठ) रन को अरुंधति रेड्डी ने पगबाधा आउट किया. एनरी डकसन ने 34 गेंदों में चार चौके और एक छक्का लगाते हुए नाबाद 44 रनों की पारी खेली. भारतीय टीम के लिए श्रेयका पाटिल ने दो विकेट लिये. अरुंधति रेड्डी और श्रीचरणी ने एक-एक बल्लेबाज को आउट किया.

हैदराबाद ने डेविड पेन की जगह कोएल्जी को चुना



हैदराबाद. सनराइजर्स हैदराबाद (एसआरएच) ने टाटा इंडियन प्रीमियर लीग (आईपीएल) 2026 के बाकी मैचों के लिए डेविड पेन की जगह जेराल्ड कोएल्जी को साइन किया है. पेन - जिन्होंने मौजूदा आईपीएल सीजन में एसआरएच के लिए 2 मैच खेले और उनमें 2 विकेट लिए - टखने की चोट के कारण सीजन के बाकी मैचों से बाहर हो गए हैं. कोएल्जी - एक दाएं हाथ के तेज गेंदबाज - ने दक्षिण अफ्रीका के लिए 4 टेस्ट, 14 वनडे और 18 टी20 मैच खेले हैं और उनके नाम 67 अंतरराष्ट्रीय विकेट हैं. कोएल्जी, जो एसआरएच में पेन की जगह ले रहे हैं, ने पहले

14 आईपीएल मैच खेले हैं - गुजरात टाइटन्स (जीटी) और मुंबई इंडियंस (एमआई) का प्रतिनिधित्व करते हुए - और उनके नाम 15 आईपीएल विकेट हैं. वह एसआरएच में 2 करोड़ रुपये में शामिल होंगे.



बाई ने की देशव्यापी मेस्कॉट प्रतियोगिता की घोषणा

नई दिल्ली. बैडमिंटन एसोसिएशन ऑफ इंडिया (बाई) ने आने वाली बीडब्ल्यूएफ वर्ल्ड चैंपियनशिप 2026 के लिए एक देशव्यापी मेस्कॉट डिजाइन प्रतियोगिता की घोषणा की है. इसमें प्रशंसकों, कलाकारों और क्रिएटिवों को बैडमिंटन के सबसे प्रतिष्ठित वैश्विक आयोजनों में से एक की पहचान को आकार देने में भूमिका निभाने के लिए आमंत्रित किया गया है. प्रशंसकों की भागीदारी को गहरा करने और भारत की समृद्ध सांस्कृतिक विविधता के साथ-साथ इसकी बढ़ती बैडमिंटन विरासत को जर्न मनाने के उद्देश्य से शुरू की गई यह पहल, बाई द्वारा समुदाय को खेल के और करीब लाने का अपनी तरह का पहला प्रयास है. वर्ल्ड चैंपियनशिप 17-23 अगस्त तक नई दिल्ली में होगी. वर्ल्ड चैंपियनशिप और बैडमिंटन में एक बड़ी शक्ति के रूप में देश के उदय को रेखांकित करती है. पिछले एक दशक में जीते गए 15 वर्ल्ड चैंपियनशिप पदकों से यह बात और भी स्पष्ट हो जाती है, जिन्होंने 2019 में पी.वी. सिंधु का ऐतिहासिक स्वर्ण पदक और पिछले साल सात्विक-विराम का कांस्य पदक शामिल है.

हरभजन ने आशीष नेहरा की तुलना एक फुटबॉल कोच से की

नयी दिल्ली, 18 अप्रैल. जियो हॉटस्टार के 'चैंपियंस वाली कमेंट्री' पर बोलते हुए, जियो स्टार के एक्सपर्ट हरभजन सिंह ने गुजरात टाइटन्स के हेड कोच आशीष नेहरा के कोचिंग स्टाइल की तुलना एक फुटबॉल कोच से की, और उनकी लगातार एनर्जी और खिलाड़ियों के साथ बातचीत करने के तरीके का खास तौर पर जिक्र किया. हरभजन ने कहा, 'आशीष नेहरा ही एकमात्र ऐसे इंसान हैं जो कभी भी, कभी भी माहोल को आरामदायक बना देते हैं. वह जहाँ भी जाते हैं, अपने आस-पास मौजूद हर किसी को सहज महसूस कराते हैं. सिर्फ खुद को ही नहीं, बल्कि हर उस इंसान को जो उनके साथ काम करता है. वह उन बेहतरीन इंसानों में से एक हैं जिसे आप कभी भूलेंगे. अगर आप उनके साथ हैं, तो आपका समय अच्छा बीतगा, इसकी पूरी गारंटी है. गुजरात टाइटन्स में उनका सबसे बड़ा योगदान सभी को एकजुट रखना है. यही हैं आशीष नेहरा. वह एक फुटबॉल कोच



की तरह हैं. वह कभी एक जगह टिककर नहीं बैठते. पूरे मैच के दौरान, वह किसी न किसी खिलाड़ी को ढूँढ लेते हैं और उससे बात करते रहते हैं. नेहरा जी को खेल की बहुत अच्छी समझ है. गुजरात टाइटन्स के साथ उन्होंने जो काम किया है, वह तारीफ के काबिल है. 'जियो स्टार के एक्सपर्ट सुरेश रैना ने आईपीएल में कार्तिक त्यागी और अशोक शर्मा की सफलता के पीछे की कड़ी मेहनत और कुर्बानियों पर बात करते हुए कहा, 'कार्तिक त्यागी ने अपने खेल पर बहुत कड़ी मेहनत की है.

भारतीय महिला हॉकी टीम ने की दमदार वापसी अर्जेंटीना के चार मैचों के दौरे को 2-2 की बराबरी पर किया समाप्त

व्यूनस आयर्स, 18 अप्रैल. भारतीय महिला हॉकी टीम ने पहले दो मैचों में मिली हार के बावजूद आखिरी दो मैचों में वापसी करते हुए अर्जेंटीना के अपने चार मैचों के दौरे को 2-2 की बराबरी पर समाप्त किया. दौरे की शुरुआत 13 अप्रैल को एक कड़े मुकाबले वाले मैच से हुई, जिसमें नवनीत कौर ने (22वें) और अनू ने (29वें) मिनट में भारत के लिए गोल किए, हालांकि अर्जेंटीना ने यह मैच 4-2 से जीता. जिसमें मारिया एमिलिया लार्सन ने (11वें), विक्टोरिया ग्रैनाटो ने (18वें), और जूलिएटा जानकुनास ने (42वें 55वें) मिनट गोल किए. लेकिन भारत ने पूरे मैच के दौरान जोरदार आक्रामक खेल दिखाया. 14 अप्रैल को खेले गए दूसरे मैच में, इशिका ने (22वें) मिनट भारत को शुरुआती बढ़त दिलाई, लेकिन मेजबान टीम



ने अगस्टिना गोरजेलानी ने (34वें, 48वें) मिनट दो गोलों की मदद से 2-1 से करीबी जीत हासिल की. 16 अप्रैल को तीसरे मैच में भारत ने अपनी लय हासिल कर ली और 2-1 से जीत दर्ज करके सीरीज में अपनी उम्मीदें जिंदा रखीं. नवनीत कौर ने (26वें) और नेहा ने (37वें) मिनट दोनों ने पेनल्टी कॉर्नर से गोल करके भारत को 2-0 की

अरामदायक बढ़त दिलाई. दौरे को लेकर कप्तान नवनीत कौर ने कहा, 'मुझे इस बात पर बहुत गर्व है कि पहले दो मैचों के बाद टीम ने जिस तरह से वापसी की. अर्जेंटीना जैसी विश्व-स्तरीय टीम के खिलाफ 0-2 से पीछे होना आसान नहीं होता, लेकिन हमने वापसी के लिए ज़रूरी हिम्मत और जज्बा दिखाया. दोनों टीमों को गोल करने के मौके मिले, लेकिन भारतीय रक्षकों ने पूरे मैच के दौरान मजबूती से डटे रहते हुए कोई गोल नहीं होने दिया. शुटआउट में, भारत ने अपना संयम बनाए रखा और 3-2 से जीत हासिल करके यह सुनिश्चित किया कि सीरीज बराबरी पर खत्म हो.

रबाडा का सबसे बड़ा हथियार बाउंसर

अहमदाबाद, 18 अप्रैल अपनी मजबूत योजनाओं के जानी जाने वाली टीम गुजरात टाइटन्स (जीटी) के तेज गेंदबाज कगिसो रबाडा का कहना है कि अतिरिक्त बाउंसर उनका सबसे बड़ा हथियार रहा है. मैच के बाद संवाददाता सम्मेलन में रबाडा ने कहा, 'एक्सट्रा बाउंसर मेरे पूरे करियर में मेरा सबसे बड़ा हथियार रहा है. हर गेंदबाज अलग होता है. कुछ गेंदबाज स्किडी होते हैं और कुछ ज्यादा बाउंसर निकालते हैं. जैसे सिराज को देखिए, वह ज्यादा स्किडी हैं. और जिन पिचों पर गेंद नीची रहती है, वहां वह मुझसे अधिक खतरनाक हो जाते हैं. लेकिन जिन पिचों पर बाउंसर थोड़ा अधिक होता है, वहां मेरी ताकत सामने आती है. हालांकि दिन के अंत में बात यह है कि आपको हर तरह की पिच से



अधिक से अधिक निकालना होता है. आज की पिच बिल्कुल सपाट नहीं थी, उसमें नमी भी थी. 'कल रात कोलकाता नाइट राइडर्स के खिलाफ (केकेआर) गुजरात टाइटन्स ने पावरप्ले में मोहम्मद सिराज और कगिसो रबाडा से तीन-तीन ओवर करवाए, जहां आमतौर पर टीमें कई गेंदबाजों का इस्तेमाल करती हैं.

उन्होंने कहा, 'भारत में आम तौर पर तीन तरह के हालात होते हैं. काली मिट्टी, लाल मिट्टी या दोनों का मिश्रण. और कई बार पिच वैसी नहीं खेलती जैसी आप उम्मीद करते हैं. आज की पिच देखने में उन लाल मिट्टी वाली पिचों जैसी लग रही थी जिन पर हमने पहले खेला है, लेकिन इसका व्यवहार थोड़ा अलग था, हालांकि काफी हद तक मिलता-जुलता भी था. शुरुआत में पिच पर तोड़ी नमी थी और पिच थोड़ी डबल पेस भी थी. बाउंसर भी थोड़ा अनियमित था, इसलिए बल्लेबाज खुलकर शॉट नहीं खेल पाए और उन्हें अपने स्टोक्स पर नियंत्रण रखना पड़ा.

नोवाक जोकोविच-एलीन लॉरियस वर्ल्ड स्पोर्ट्स अवार्ड्स के होंगे सह-मेजबान

मैड्रिड, 18 अप्रैल. दिग्गज टेनिस खिलाड़ी नोवाक जोकोविच और फ्रीस्टाइल स्कीइंग स्टार एलीन गू इस बार लॉरियस वर्ल्ड स्पोर्ट्स अवार्ड्स 2026 की संयुक्त रूप से मेजबानी करेंगे. यह पहली बार है जब दो स्टार एथलीट इस समारोह की मेजबानी करेंगे. यह समारोह सोमवार को मैड्रिड के मशहूर पलासिओ डे सिब्लेस में आयोजित किया जाएगा. समारोह में विश्व भर के दिग्गज खिलाड़ी, सेलिब्रिटी और खेल प्रेमी हिस्सा लेंगे. जोकोविच ने रिकॉर्ड पांच बार 'लॉरियस वर्ल्ड स्पोर्ट्समैन ऑफ द ईयर' का खिताब जीता है. वे ओलिंपिक



एलीन सबसे ज्यादा पुरस्कार जीतने वाली एथलीट

एलीन गू फ्रीस्टाइल स्कीइंग के इतिहास की सबसे ज्यादा पुरस्कार जीतने वाली एथलीट है: वे कई बार की ओलिंपिक और विश्व चैंपियन हैं, 2023 की 'लॉरियस वर्ल्ड एवशन स्पॉट्समैन ऑफ द ईयर' हैं, और एक लॉरियस एवेंसर् भी हैं. समारोह में 'स्पॉट्समैन ऑफ द ईयर', 'स्पॉट्सवुमन ऑफ द ईयर', 'टीम ऑफ द ईयर', 'ब्रेकथ्रू ऑफ द ईयर' और 'कमबैक ऑफ द ईयर' जैसी विभिन्न श्रेणियों में दिए जाएंगे. स्वर्ण पदक विजेता हैं और उन्होंने रिकॉर्ड 24 खिताब अपने नाम पुरुषों के ग्रैंड स्लैम सिंगल्स में किए हैं.

आईपीएल 2026 ▶ पंजाब किंग्स शानदार फॉर्म में, लखनऊ सुपर जायंट्स लगातार संघर्ष कर रही

क्रिकेट का महासंग्राम: चार टीमों आमने-सामने

नयी दिल्ली, 18 अप्रैल आईपीएल 2026 में रविवार का दिन क्रिकेट प्रेमियों के लिए बेहद खास होने वाला है, जहां दो बड़े मुकाबले खेले जाएंगे. एक ओर मुल्लनपुर में पंजाब किंग्स और लखनऊ सुपर जायंट्स आमने-सामने होंगी, जबकि दूसरी ओर कोलकाता के इंडन गार्डन्स में कोलकाता नाइट राइडर्स और राजस्थान रॉयल्स के बीच हाई-वोल्टेज भिड़त देखने को मिलेगी. पंजाब किंग्स इस सीजन में शानदार लय में नजर आ रही है. टीम ने अब तक अपने प्रदर्शन से यह साबित किया है कि वह संतुलित और स्पष्ट रणनीति के



साथ मैदान पर उतर रही है. सलामी बल्लेबाज प्रथमसिम्ह सिंह आक्रामक लेकिन समझदारी भरी बल्लेबाजी कर रहे हैं. उनके साथ प्रियांशु आर्य पावरप्ले में तेज शुरुआत देने की कोशिश करते हैं, जिससे टीम को मजबूत आधार मिलता है. मध्यक्रम में कप्तान श्रेयस अय्यर टीम की सबसे बड़ी ताकत बनकर उभरे हैं. उनकी



बल्लेबाजी में परिपक्वता, समय का सही चयन और दबाव को संभालने की क्षमता पंजाब को लगातार मजबूती दे रही है. उनके साथ कूपर कोनोली जैसे खिलाड़ी टीम को स्थिरता प्रदान करते हैं. ऑलराउंडरों की बात करें तो मार्कस स्टोइन्स, शशांक सिंह और मार्को यानसन टीम को गहराई और लचीलापन देते हैं.

कप्तान ऋषभ पंत टीम के लिए सबसे अहम खिलाड़ी साबित हो सकते हैं. वह अकेले दम पर मैच को रुख बदलने की क्षमता रखते हैं, लेकिन उनकी फॉर्म और फिटनेस टीम के लिए चिंता का विषय बनी हुई है. गेंदबाजी में मोहम्मद शमी और आवेश खान टीम को मजबूती देते हैं, लेकिन उन्हें लगातार प्रदर्शन करना होगा. अब बात करें इंडन गार्डन्स में होने वाले मुकाबले की, तो यहां कोलकाता नाइट राइडर्स और राजस्थान रॉयल्स आमने-सामने होंगी. कोलकाता अपनी पहली जीत की तलाश में है. गेंदबाजी विभाग में अर्शदीप सिंह अपनी लय में लौट चुके हैं और नई गेंद से लगातार विकेट निकाल रहे हैं.

